



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII] FRIDAY, DECEMBER 23, 2022 / PAUSHA 2, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૩મી ડિસેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત તારીખ: ૭મી માર્ચ, ૨૦૨૦ ના સરકારી જાહેરનામાં ક્રમાંક: જીએચ/વી/૨૦૨૦નો ૨૫/એજીએન-૧૦૨૦૧૮-૭૪-એલ.૧.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION**Regarding****The Foreman, Class III under the Directorate of Gujarat State Fire Prevention Service, Recruitment Rules, 2020.**

ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરી હેઠળના ફોરમેન, વર્ગ ૩,
ભરતી નિયમો, ૨૦૨૦ સંબંધી

જાહેરનામું

શહેરી વિકાસ અને શહેરી ગૃહનિર્માણ વિભાગ,

સચિવાલય, ગાંધીનગર, ૭મી માર્ચ, ૨૦૨૦.

ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩.

ક્રમાંક: જીએચ/વી/૨૦૨૦નો ૨૫/એજીએન-૧૦૨૦૧૯-૭૪-એલ.૧:- ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ (સન ૨૦૧૩ના ગુજરાતના ૧૧મા)ની કલમ ૫-ની પેટા-કલમ (૨)ના ખંડ (ખ)થી મળેલી સત્તાની રૂએ, ગુજરાત સરકાર, આથી, ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરી હેઠળ ગુજરાત રાજ્ય અગ્નિનિવારણ (અગ્નિશમન) સેવાની તાબાની સેવામાં, ફોરમેન, વર્ગ ૩ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરી હેઠળના ફોરમેન, વર્ગ ૩, ભરતી નિયમો, ૨૦૨૦ કહેવાશે.

૨. ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરી હેઠળ ગુજરાત રાજ્ય અગ્નિનિવારણ (અગ્નિશમન) સેવાની તાબાની સેવામાં, ફોરમેન, વર્ગ ૩ની જગા પરની નિમણૂક સીધી પસંદગીથી કરવી જોઈશે.

૩. નિયમ-૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૩૩ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અનુસૂચિત જાતિઓ, અનુસૂચિત આદિજાતિઓ, સામાજિક અને શૈક્ષણિક રીતે પછાત વર્ગોના, આર્થિક રીતે નબળા વર્ગના અને મહિલા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વય-મર્યાદા હળવી કરી શકાશે;

(ખ) (૧) ટેકનિકલ શિક્ષણ બોર્ડ અથવા ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા યુનિવર્સિટી ગ્રાન્ટ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે રીતે માન્ય થયેલી બીજી કોઈ સંસ્થામાંથી ઓટોમોબાઈલ એન્જિનિયરીંગ/ મિકેનિકલ એન્જિનિયરીંગમાં ડિપ્લોમા ધરાવતો હોવો જોઈશે; અથવા

(૨) ઔદ્યોગિક તાલીમ સંસ્થામાંથી અથવા સરકારે માન્ય કરેલી બીજી કોઈ સંસ્થામાંથી ડ્રાઈવિંગ-સહ-મિકેનિક/ ડીઝલ મિકેનિક/ જનરલ મિકેનિક તરીકેનું પ્રમાણપત્ર ધરાવતો હોવો જોઈશે;

(ગ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮૬ની જોગવાઈઓ, સીધી પસંદગીથી નિમણૂક પામેલા ઉમેદવારના સંબંધમાં લાગુ પડશે.

૫. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૬. ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરી હેઠળ ફોરમેન, વર્ગ ૩ની સેવાની શરતોને લગતી કોઈપણ બાબતના સંબંધમાં, ગુજરાત અગ્નિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ અથવા આ નિયમોમાં કોઈ ચોક્કસ જોગવાઈ કરવામાં આવી ન હોય, ત્યારે ગુજરાત સરકારના તત્સમાન વર્ગના કર્મચારીઓને લાગુ પડતા વખતોવખત સુધાર્યા પ્રમાણેના નીચેના નિયમો, આ નિયમો જેને લાગુ પડે છે તેવા ગુજરાત રાજ્ય અગ્નિનિવારણ (અગ્નિશમન) સેવા નિયામકની કચેરી હેઠળ ફોરમેન, વર્ગ ૩ને ઉચિત ફેરફાર સાથે લાગુ પડશે:-

- (ક) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭;
- (ખ) ગુજરાત મુલકી સેવા (પગાર) નિયમો, ૨૦૦૨;
- (ગ) ગુજરાત મુલકી સેવા (પગાર આધારિત ભથ્થાં) નિયમો, ૨૦૦૨;
- (ઘ) ગુજરાત મુલકી સેવા (નોકરીની સામાન્ય શરતો) નિયમો, ૨૦૦૨;
- (ચ) ગુજરાત મુલકી સેવા (મુસાફરી ભથ્થાં) નિયમો, ૨૦૦૨;
- (છ) ગુજરાત મુલકી સેવા (સરકારી રહેણાકના મકાનોમાં વસવાટ) નિયમો, ૨૦૦૨.
- (જ) ગુજરાત મુલકી સેવા (રજા) નિયમો, ૨૦૦૨;
- (ઝ) ગુજરાત મુલકી સેવા (પેન્શન) નિયમો, ૨૦૦૨.

ગુજરાતના રાજ્યપાલશ્રીના હુકમથી અને તેમના નામે,

આર. એ. પ્રજાપતિ,
સરકારના ઉપસચિવ.

